

प्रस्ताव नं १ समिक्षा ।

अघिल्लो कार्यपालिकाको बैठकक निर्णयको कार्यान्वयनका सम्बन्धमा समिक्षात्मक छलफल गरियो । साथै, प्रमुख प्रशासकीय अधिकृतज्यूबाट नगर कार्यपालिकाको कार्यालयको गतिविधि लगायतका देहायका विषयहरूका सम्बन्धमा कार्यपालिकाको बैठकमा जानकारी भयो ।

१. आगामी आर्थिक वर्षका लागि आन्तरिक आय संकलनका लागि ठेक्का बन्दोवस्त गरिएको ।

शानिश्चरे साप्ताहिक हाट बजार ठेक्का कबोल रकम: रु १३,९७,७७७/-

विज्ञापन कर संकलन ठेक्का कबोल रकम: रु ४,५५,०००/-

२. नगरपालिका कार्यालयमा नागरिक सहायता कक्ष स्थापना ।

३. कानून अधिकृत, वातावरण अधिकृत पदमा करार सेवामा पदपूर्ती ।

४. हालसम्मको खर्चको प्रगति (शाखा र वडा स्तरीय)

आन्तरिक आय तर्फ: जेठ २५ गतेसम्म संकलित आय रु ६ करोड ८३ लाख ३० हजार ५८०/-

५. सरकारी जग्गा अतिक्रमण नियन्त्रण सम्बन्धमा गरिएका प्रयासहरू ।

६. नयाँ कृषि बजारमा रहेका ४० वटा सटरहरूमा सटर भाडाका हालसम्म प्राप्त निवेदन ।

७. ट्याक्टर व्यवसायी तथा सरोकारवालाहरूसँग कृषि प्रयोजनका ट्याक्टरको भाडादर निर्धारण सम्बन्धमा छलफल आयोजना गरिएको ।

८. टाइटिड खोलामा नदीजन्य पदार्थको उत्खनन संकलनका लागि स्थानीयबाट भएको अवरोधका सम्बन्धमा नगर प्रमुखज्यूको नेतृत्वमा सहजिकरण गरी समाधान गरिएको । टाइटिड खोलाको परिमाण उत्खनन भईसकेको ।

९. हेलो सरकार मार्फत प्राप्त भएका उजुरीहरू ।

प्रस्ताव नं २ खुदुनाबारी साप्ताहिक हाट बजार ठेक्का स्वीकृति सम्बन्धमा ।

प्रस्ताव पेश गर्ने शाखा: राजस्व शाखा

प्रस्तावको व्यहोरा: आन्तरिक आय संकलन(ठेक्का बन्दोबस्त) कार्यविधि, २०७५ बमोजिम आव २०८२/०८३ को यस अर्जुनधारा नगरपालिका क्षेत्र भित्रको आइतबारे बजार पशु चौपाया बिक्री कर र साप्ताहिक हाट बजार कर भिटौरी सहित (खुदुनाबारी) संकलनको लागि मिति २०८३/०१/१५ मा बोलपत्र आव्हानको (ठेक्का नं. AM/IR/०४/०८२/०८३) सूचना प्रकाशन भएको र सूचना बमोजिम १ वटा फर्मले आइतबारे बजार पशु चौपाया बिक्री कर र साप्ताहिक हाट बजार कर भिटौरी सहित(खुदुनाबारी ) संकलनको लागि विद्युतीय माध्यमबाट प्रस्ताव पेश गरेको। प्राप्त भएको बोलपत्र प्रस्तावहरूको मूल्याङ्कन समितिको बैठकबाट नगरपालिकाले आइतबारे बजार पशु चौपाया बिक्री कर र साप्ताहिक हाट बजार कर भिटौरी सहित(खुदुनाबारी)को लागि कायम गरेको न्यूनतम रकम (मू.अ.क. बाहेक) रु.१,२४,३८,५४४ (अक्षरेपी एक करोड चौविस लाख अडितसहजार पाँच सय चौवालिस मात्र) भन्दा प्राप्त बोलपत्र प्रस्तावहरू मध्ये सबै भन्दा बढी मूल्य अभिवृद्धि कर बाहेक रु.१,२५,७७,७७७/- (अक्षरेपी एक करोड पच्चिस लाख सतहत्तर हजार सात सय सतहत्तर रुपैया मात्र) कबोल गर्ने विगन निर्माण सेवा कन्काइ नगरपालिका वडा नं ३ को प्रस्ताव स्वीकृतीको लागि नगर कार्यपालिका समक्ष पेश गर्ने निर्णय भई आएको। अर्जुनधारा नगरपालिकाको आन्तरिक आय संकलन(ठेक्का बन्दोबस्त) कार्यविधि, २०७५ को दफा ९(३) ले बीस लाख रुपैया भन्दा माथिको बोलपत्र वा शिलबन्दी दरभाउपत्र स्वीकृत गर्ने अधिकार नगर कार्यपालिकालाई हुने व्यवस्था बमोजिम मूल्याङ्कन समितिबाट सिफारिस भई आएको विगन निर्माण सेवा कन्काइ नगरपालिका वडा नं ३ को प्रस्ताव स्वीकृतको लागि नगर कार्यपालिकाको बैठकमा निर्णयार्थ पेश भएको ।

निर्णयको व्यहोरा: पेश भए बमोजिम आइतबारे बजार पशु चौपाया बिक्री कर र साप्ताहिक हाट बजार कर भिटौरी सहित(खुदुनाबारी) संकलन सम्बन्धि विगन निर्माण सेवा कन्काइ नगरपालिका वडा नं ३ को मूल्य अभिवृद्धि कर बाहेक रु.१,२५,७७,७७७/- (अक्षरेपी एक करोड पच्चिस लाख सतहत्तर हजार सात सय सतहत्तर रुपैया मात्र) कबोल भएको प्रस्ताव पेश गर्ने निर्णय गरियो ।

प्रस्ताव नं ३ कवाडी कर संकलन सम्बन्धमा ।

प्रस्ताव पेश गर्ने शाखा: राजश्व शाखा

प्रस्तावको व्यहोरा: स्थानीय सरकार सञ्चालन ऐन,२०७४ को दफा ६१ मा गाउँपालिका तथा नगरपालिकाको क्षेत्रभित्र कुनै व्यक्ति वा संस्थाले ऊन, खोटो, जडीबुटी, वनकस (खर), कवाडी माल, प्रचलित कानून बमोजिम निषेधित जीवजन्तु बाहेकका अन्य मृत वा मारिएको जीवजन्तुको हाड, सीड,प्वाँख, छाला वा यस्तै प्रकृतिको वस्तुको व्यावसायिक उपयोग गरे वापत गाउँपालिका तथा नगरपालिकाले जडीबुटी, कवाडी तथा जीवजन्तु कर लगाउनेछ भन्ने कानूनी व्यवस्था भएको । उपर्युक्त कानूनी व्यवस्था बमोजिम हालसम्म यस अर्जुनधारा नगरपालिकामा कवाडी कर संकलनको व्यवस्था नभएकोमा आगामी आर्थिक वर्ष २०८३/०८४ बाट कवाडी कर संकलनका लागि हालका लागि न्यूनतम कबोल रकम रु ३ लाख कायम गरी ठेक्का बन्दोवस्त हुन भनी नगरस्तरीय राजश्व परामर्श समितिको बैठकबाट सिफारिस भई आएकोले सो सम्बन्धमा थप छलफल तथा निर्णयार्थ प्रस्ताव पेश भएको ।

निर्णयको व्यहोरा: पेश भए बमोजिम आगामी आर्थिक वर्ष २०८३/०८४ बाट कवाडी कर संकलनका लागि हालका लागि न्यूनतम कबोल रकम रु ३ लाख कायम गरी ठेक्का बन्दोवस्त गर्ने निर्णय गरियो ।

प्रस्ताव नं ३ विपद् व्यवस्थापन सम्बन्धि नदीजन्य पदार्थ सम्बन्धमा ।

प्रस्ताव पेश गर्ने शाखा: राजश्व शाखा

प्रस्तावको व्यहोरा: यस अर्जुनधारा नगरपालिकाको नगर कार्यपालिकाको मिति २०८२/१२/२७ गतेको बैठकबाट यस नगरपालिकाका बिरिड, टाडटिड, सुखानी तथा गोयाड खोलाका विभिन्न स्थानमा अत्याधिक मात्रामा नदीजन्य पदार्थ थुप्रिन गई मनसुनको समयमा आउने बाढी गाउँ पस्न सक्ने भएकाले उक्त सामाग्री व्यवस्थापनका जिल्ला विपद् व्यवस्थापन समितिमा अनुरोध गर्ने निर्णय भई अनुरोध हुँदा जिल्ला विपद् व्यवस्थापन समितिको मिति २०८३/०२/१९ गतेको बैठकबाट उक्त क्षेत्रको स्थलगत अध्ययन गरी प्राविधिक प्रतिवेदन पेश गर्न समिति गठन गर्ने र प्राविधिक प्रतिवेदनमा विपद्को सम्भावना भई क्षति हुन सक्ने प्रतिवेदन प्राप्त भएमा वर्षातको समय सुरु हुनु अगावै उक्त स्थानहरूको नदीजन्य पदार्थ उत्खनन तथा व्यवस्थापन गर्ने कार्य सम्बन्धित नगरपालिकाले मिलाउने भनी निर्णय भएको । उक्त निर्णयानुसार गठित प्राविधिक टोलीले जिल्ला प्रशासन कार्यालयमा पेश गरेको प्रतिवेदन जिल्ला प्रशासन कार्यालय झापाको च.नं.१३३४२ मिति २०८३/०२/२७ को पत्रबाट आवश्यक कार्यार्थ यस नगरपालिकामा पठाइएकाले सो सम्बन्धमा थप छलफल तथा निर्णयका लागि प्रस्ताव पेश भएको ।

निर्णयको व्यहोरा: उक्त प्रस्ताव तथा प्रस्तावसाथ संलग्न प्राविधिक प्रतिवेदन नगर कार्यपालिकाको बैठकमा पेश भई छलफल हुँदा प्राविधिक प्रतिवेदनमा उल्लेखित बिरिड, टाडटिड तथा सुखानी खोलाका जोखिम क्षेत्रमा जम्मा भएका ढुङ्गा, गिट्टी बालुवा तथा माटोजन्य पदार्थको कारण बहाव क्षमता घटेको, बाढी तथा कटानको जोखिम बढेको, बस्ती तथा पूर्वाधारमा क्षति पुग्न सक्ने अवस्था सृजना भएकाले जोखिमयुक्त क्षेत्रमा थुप्रिएका नदीजन्य पदार्थ मनसुन सुरु हुनु भन्दा अगावै तत्काल हटाई व्यवस्थापन गरिनुपर्ने र जोखिम न्यूनिकरणका सम्पूर्ण कार्य सम्पन्न गरिनुपर्ने भनी सिफारिस भएको हुँदा उक्त प्रतिवेदनको सिफारिस कार्यान्वयन गर्ने सम्बन्धमा देहाय बमोजिम गर्ने निर्णय गरियो ।

देहाय

१. तोकिएका क्षेत्रमा थुप्रिएका नदीजन्य पदार्थ मेसिनरी उपकरण प्रयोग गरी तत्काल उत्खनन गरी हटाउन सुरु गर्ने,

२. हटाउने कार्यका लागि आवश्यक पर्ने मेसिनरी उपकरण तथा ढुवानी गर्ने साधन भाडामा लिई व्यवस्थापन गर्ने,
३. उत्खनन भएका नदीजन्य पदार्थहरू मध्ये विरिड खोलाको डिएमसी छेउबाट उत्खनन हुने १२ हजार घ.मि. नदीजन्य पदार्थ वडा नं ४ , ५ र १० को स्वीकृत सडक मर्मत सम्भार सम्बन्धि आयोजनाहरूमा उक्त आयोजनाको प्राविधिक लागत स्टामेट बमोजिम अभिलेख राखी उपलब्ध गराउने, बाँकी परिमाण सोही स्थान आसपास उपयुक्त स्थानमा घाटगद्दी गर्ने र घाटगद्दी गरिएका परिमाणको सम्बन्धमा पछि अर्को निर्णय गर्ने ।

प्रस्ताव नं ४ ठेक्का रद्द सम्बन्धमा ।

प्रस्ताव पेश गर्ने शाखा: राजस्व शाखा

प्रस्तावको व्यहोरा: यस अर्जुनधारा नगरपालिकाको नगर कार्यपालिकाको मिति २०८२/१०/१५ को निर्णयानुसार ठुलो नेते खोलाबाट नदीजन्य पदार्थको उत्खनन, संकलन तथा विक्रीका लागि ठेक्का बन्दोवस्त गर्ने निर्णयानुसार कार्यालयबाट ठेक्का बन्दोवस्त (ठेक्का नं AM/IR/03/082/83) हुँदा वस विल्डर्स प्रा.लि. ले रु ३१,८५,८००/- (एकतिस लाख पचासी हजार आठ सय मात्र) कबोल गरी पेश गरेको प्रस्ताव पेश स्वीकृत गर्ने निर्णय भई ठेक्का सम्झौताका लागि पत्राचार गर्दा ठेकेदार पक्षले स्थानीयवासीबाट ठेक्का बन्दोवस्त नगर्न पटक पटक धाकधम्की दिई ठेक्का चलाउने अवस्था नभएको भनी उपयुक्त कार्यवातावरणका लागि कार्यालयमा जानकारी गराएको र मिति २०८३/०२/२२ गते उक्त ठेक्कालाई लिएर उक्त वडाका जनप्रतिनिधिबाट पनि बारम्बार सम्झौता नगर्न मौखिक जानकारी आएको र विवाद रहेको हुँदा अब ठेक्का सम्झौता गरी उत्खनन गर्न छोटो समयमा सम्भव नभएको हुँदा उक्त ठेक्का रद्द गरिदिन र बिडबन्ड बापतको रकम फिर्ता गरिदिन भनी निवेदन दिएको हुनाले सो सम्बन्धमा थप छलफल तथा निर्णयका लागि प्रस्ताव पेश भएको ।

निर्णयको व्यहोरा: यस प्रस्तावमाथि छलफल गर्दा कार्यालयबाट ठुलो नेते खोलाबाट नदीजन्य पदार्थको उत्खनन संकलन तथा विक्रीका लागि ठेक्का स्वीकृत भई सम्झौताका लागि पत्राचार गरे पनि ठेकेदार पक्षले ठेक्का सम्झौता गर्नु अगावै स्थानीयवासीबाट उक्त क्षेत्रमा उत्खनन नगर्न दबाव दिएकाले उपयुक्त कार्य वातावरण निर्माण गरिदिन भनी कार्यालयमा सम्पर्क गरेको, सम्बन्धित १ नं वडा कार्यालयले समेत स्थानीयवासीको विरोध रहेको र वडा नं १ मा नदीजन्य पदार्थ उत्खनन गरेमा असहज परिस्थिति हुन सक्ने भनी जानकारी गराएको, कार्यालयबाट स्थानीयवासीसँग छलफल गर्दा समेत उपयुक्त निष्कर्ष ननिस्किए उक्त स्थानमा नदीजन्य पदार्थ उत्खनन हुन सक्ने वातावरण निर्माण नभएकाले उक्त ठेक्का रद्द गर्ने र ठेकेदारको बिडबन्ड फुकुवा गर्ने निर्णय गरियो ।